

**प्रकल्पाचे काम निश्चित किंमतीत व
कालावधीत पूर्ण करणेबाबत.**

महाराष्ट्र शासन

शासन परिपत्रक क्र. संकीर्ण २०१०/(१६८/२०१०)मोप्र-२

जलसंपदा विभाग, मंत्रालय, मुंबई- ४०० ०३२.

दिनांक : ०३ एप्रिल, २०१०

प रि प त्र क

केंद्र शासनाला वेगवर्धित कार्यक्रम सादर करतांना प्रकल्प घटकांचे नियोजन करुन किंमत निश्चित केलेली असते. परंतु शासनाच्या असे निदर्शनास आले आहे की, प्रकल्प घटकांच्या किंमतीत मोठ्या प्रमाणात वाढ होते व त्यामुळे घटकांची कामे पूर्ण होण्यास अडचणी निर्माण होतात. आता केंद्र शासनाकडूनही याबाबत सुधारित मार्गदर्शक सूचना MOU सामंजस्य करारातही बदल सुचविण्यात आलेला आहे. त्यानुसार केंद्र शासनास प्रकल्प पूर्ण करण्याच्या कालावधीबाबत व किंमतीबाबत हमी द्यावी लागते. केंद्र शासनाच्या नवीन सुधारित मार्गदर्शक सूचनांनुसार प्रकल्प घटकांची कामे निर्धारित किंमतीत पूर्ण न झाल्यास जास्तीचा येणारा खर्च हा राज्य शासनाने करावयाचा आहे. वरील बाबी विचारात घेवून खालीलप्रमाणे सूचना देण्यात येत आहेत :--

- १) क्षेत्रीय कार्यालयांनी निविदेअंतर्गत कामांचे परिमाण वाढणार नाही याची काटेकोर दक्षता घेणे आवश्यक आहे. काही अपरिहार्य कारणास्तव अशी वाढ होत असल्यास, कराराच्या निविदा कलम-३८ नुसार कार्यवाही करणे क्रमप्राप्त असल्यास अशा परिमाणाला व आर्थिक भाराला महामंडळाची पुर्व परवानगी घेणे बंधनकारक राहिल.
- २) काम चालू असतांना काही वेळेला अतिरिक्त दरसूचींना मंजूरी देण्यात येते, त्यामुळे प्रकल्प घटकाच्या किंमतीत वाढ होते. जर अपरिहार्य तांत्रिक कारणास्तव अतिरिक्त दर मंजूर करणे आवश्यक असेल तर अतिरिक्त दरसूचींना मंजूरी देण्यापूर्वी त्यास महामंडळाची पुर्व परवानगी घेणे बंधनकारक राहिल.
- ३) प्रकल्पाला निधी उपलब्ध असतांनाही काही प्रकल्पांची प्रगती योग्य वेगाने होत नाही. त्यामुळे सिंचनाचा लाभ मिळण्यास उशीर होतो, पर्यायाने लोकोपयोगी योजनांचा लाभ संबंधितांना किंवा लाभधारकांना नियोजित वेळेत उपलब्ध होत नाही. तसेच भाववाढीचा भुर्दंड शासनाला सोसावा लागतो. त्यामुळे सर्व क्षेत्रीय अधिकाऱ्यांनी व मुख्य अभियंतांनी निविदेनुसार कामाचा वेग राखला जातो किंवा कसे याची खातरजमा करावी. कंत्राटदाराच्या हलगर्जीपणामुळे व कामाचे योग्य नियोजन न केल्यामुळे जर मुदतवाढ द्यावी लागत असल्यास अशा मुदतवाढीकरिता निविदा शर्तीनुसार दंडात्मक कारवाई करावी.
- ४) महामंडळ अधिनियमातील कलम-२५ च्या अनुषंगाने वरील सूचना निर्गमित करण्यात येत आहेत.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक क्रमांक २०१००४०३१४३७२४००१ असा आहे.

महाराष्ट्राचे राज्यपाल यांच्या आदेशानुसार व नावाने



(मु. कि. वैरागडे)
शासनाचे उप सचिव

प्रति,

मा. मुख्य सचिव, मंत्रालय, मुंबई
मा.प्रधान सचिव, वित्त विभाग, मंत्रालय, मुंबई
मा.प्रधान सचिव, नियोजन विभाग, मंत्रालय, मुंबई
मा.सचिव (जलसंपदा), जलसंपदा विभाग, मंत्रालय, मुंबई
मा.सचिव (लाक्षेवि), जलसंपदा विभाग, मंत्रालय, मुंबई
कार्यकारी संचालक, महाराष्ट्र कृष्णा खोरे विकास महामंडळ, पुणे
कार्यकारी संचालक, गोदावरी मराठवाडा पाटबंधारे विकास महामंडळ, औरंगाबाद
कार्यकारी संचालक, विदर्भ पाटबंधारे विकास महामंडळ, नागपूर
कार्यकारी संचालक, तापी पाटबंधारे विकास महामंडळ, जळगाव
कार्यकारी संचालक, कोकण पाटबंधारे विकास महामंडळ, ठाणे
सर्व मुख्य अभियंता, जलसंपदा विभाग
सर्व अधीक्षक अभियंता, जलसंपदा विभाग,
यांना सुचित करण्यात येते की वरील परिपत्रक आपल्या अधिपत्याखालील सर्व कार्यकारी अभियंता/
उप अभियंता/ शाखा अभियंता यांच्या निदर्शनास आणावे.
आंतर वित्त सल्लागार व सह सचिव, जलसंपदा विभाग, मंत्रालय, मुंबई
सर्व तांत्रिक अधिकारी (सह सचिव, उप सचिव, अवर सचिव), जलसंपदा विभाग, मंत्रालय, मुंबई
सर्व तांत्रिक कार्यासने, जलसंपदा विभाग, मंत्रालय, मुंबई
कार्यासन मोप्र-२ संग्रहार्थ / निवडनस्ती